



దేశ టైమ్స్
— DESHA TIMES —

16 సంవత్సరాలుగా వెలువడుతున్న “దేశ టైమ్స్” తెలుగు దిన పత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాలు, మరియు మండలాల వారీగా విలేకరులు కావలెను..

సెల్ నెంబర్: 9849758280

తెలంగాణ సమీక్షకు పకడ్బందీ ఏర్పాట్లు

తెలంగాణ సమీక్షకు
అధికారులకు కీలక
ఆదేశాలు

పెండింగ్ అంశాలపై
సమగ్రంగా సమీక్షించాలని
సూచన

అన్ని శాఖలు
సమన్వయంతో ముందుకు
సాగాలి

అభివృద్ధి కార్యక్రమాల
పురోగతిపై నిరంతర
పర్యవేక్షణ

హైదరాబాద్, ఆగస్టు 26:
తెలంగాణ రైజింగ్ గ్లోబల్ సమ్మిట్ 2026-ఇన్వెస్ట్

తెలంగాణ సమ్మిట్ నిర్వహణలో భాగంగా ప్రజాభివృద్ధి తక్షణమే ప్రత్యేక వార్ రూమ్ ను ఏర్పాటు చేయాలని ఉప ముఖ్యమంత్రి భట్టి విక్రమార్క అధికారులను ఆదేశించారు. ఇన్వెస్ట్ తెలంగాణ సమ్మిట్ కోసం అతిథులకు ఆహ్వాన పత్రాలను ఏమాత్రం ఆలస్యం చేయకుండా త్వరగా పంపించే పక్రియను వేగవంతం చేయాలన్నారు. బుధవారం ప్రజాభివృద్ధి లో ఉప ముఖ్యమంత్రి భట్టి విక్రమార్క అధ్యక్షతన మంత్రివర్గ ఉపసంఘం సమావేశమైంది. ఈ సమావేశంలో మంత్రులు ఉత్తమ్ కుమార్ రెడ్డి, దుద్దిళ్ల శ్రీధర్ బాబు, ప్రభుత్వ ప్రధాన కార్యదర్శి సంజయ్ జాజు సహా పలువురు అధికారులు పాల్గొన్నారు. సీనియర్ అధికారి ఆధ్వర్యంలో ఈ వార్ రూమ్ పర్యవేక్షణ బాధ్యతలను సీఎస్ పటిష్టం చేయాలని సూచించారు. సమ్మిట్ కోసం ఏర్పాటు చేసిన వివిధ

కమిటీలలో అవసరమైన నిపుణులను కీలక అధికారులను తీసుకోవలసి ఆయన చెప్పారు. గతంలో జరిగిన గ్లోబల్ సమ్మిట్ సందర్భంగా (మిగతా 2వ పేజీలో..)



నేపాల్ వరద బీభత్సం.. 95 మంది మృతి



టిబెట్ నుంచి ఒక్కసారిగా దూసుకొచ్చిన వరద 403 మంది గల్లంతు.. 133 మంది భారతీయులు కొట్టుకుపోయిన ఇళ్లు, రహదారులు, వంతెనలు సహాయక చర్యల్లో నేపాల్, భారత్, చైనా బృందాలు

కాన్పూరు, ఆగస్టు 26:
నేపాల్ లో భారీ వరద బీభత్సం సృష్టించింది. చైనా ఆక్రమిత టిబెట్ సరిహద్దులోని భోటాకోషి నదిలో బుధవారం ఉదయం ఒక్కసారిగా వచ్చిన వరదతో రసూవా జిల్లాలోని పలు ప్రాంతాలు తీవ్రంగా దెబ్బతిన్నాయి. వరద ప్రవాహం ఇళ్లు, రహదారులు, వంతెనలు, మార్కెట్లు, విద్యుత్ మౌలిక వసతులను కొట్టుకుపోయింది. రసూవా జిల్లాలోని టిముర్, స్వాప్రబేసి ప్రాంతాలు తీవ్రంగా ప్రభావితమయ్యాయి. వరద నీరు భోటాకోషి నుంచి త్రిశూలి నదిలోకి ప్రవహించడంతో దిగువ ప్రాంతాల్లోనూ అప్రమత్తత ప్రకటించారు.
95 మంది మృతి.. 403 మంది గల్లంతు
నేపాల్ పోలీసుల తాజా సమాచారం ప్రకారం ఇప్పటివరకు 95 మంది మృతదేహాలను (మిగతా 2వ పేజీలో..)

గ్రేటర్ హైదరాబాద్ లో ఒకే రోజు 17 అక్రమ కట్టడాల కూల్చివేత
అంజయ్యనగర్ ఘటనతో మేల్కొన్న ప్రభుత్వం అక్రమ నిర్మాణాలపై సీఎం రేవంత్ రెడ్డి ఆగ్రహం
భవన ప్రమాదం కేసులో కాంట్రాక్టర్ మహ్మద్ ఖాజామియా అరెస్ట్
అనుమతులు లేని నిర్మాణాలను నోటీసులు లేకుండా కూల్చేయాలని నిర్ణయం
హైదరాబాద్ లోని అంజయ్యనగర్ లో (మిగతా 2వ పేజీలో..)



కేసీఆర్ పాలన ప్రజా సంక్షేమంగా సాగితే.. రేవంత్ పాలన భూముల వ్యాపారంగా సాగుతోంది: హరీశ్ రావు
కాంగ్రెస్ ప్రభుత్వ నిర్ణయాల వల్ల హైదరాబాద్ బ్రాండ్ ఇమేజ్ దెబ్బతింటోందన్న హరీశ్ పార్కులు, ప్లాట్లు, ప్రభుత్వ స్థలాలు కనిపిస్తే అక్కడ భూములను అమ్మేస్తున్నారని ఆరోపణ
లక్షల ఎకరాల అసైన్డ్ భూములను లాక్కుంటున్నారని మండిపాటు
నాడు కేసీఆర్ పాలన ప్రజా సంక్షేమ కేంద్రంగా సాగితే, ప్రస్తుత సీఎం రేవంత్ రెడ్డి పాలన భూముల వ్యాపారం కేంద్రంగా నడుస్తోందని మాజీ మంత్రి, బీఆర్ఎస్ నేత హరీశ్ రావు తీవ్రస్థాయిలో విమర్శించారు. కాంగ్రెస్ ప్రభుత్వం తీసుకుంటున్న నిర్ణయాల వల్ల హైదరాబాద్ బ్రాండ్ ఇమేజ్ దెబ్బతింటోందని ఆయన ఆగ్రహం వ్యక్తం చేశారు. హైదరాబాద్ లోని కూకట్ పల్లిలో ఈరోజు ఏర్పాటు చేసిన 22వ బాధితుల సమావేశంలో ఆయన పాల్గొన్నారు. (మిగతా 2వ పేజీలో..)



నేపాల్ లో జల విలయం.. ప్రధాని బాలేన్ పోతో మాట్లాడిన మోదీ
నేపాల్ ను ముంచెత్తిన ఆకస్మిక వరదలు 105 మంది భారతీయులు సహా 384 మంది పర్యాటకులు గల్లంతు
సహాయక చర్యలు ముమ్మరం
నేపాల్ ప్రధానితో ఫోన్ లో మాట్లాడిన మోదీ, సాయానికి సిద్ధమని ప్రకటన
పొరుగు దేశం నేపాల్ ను భారీ వరదలు ముంచెత్తాయి. రసూవా ప్రాంతంలోని భోటా కోశి (మిగతా 2వ పేజీలో..)



ఇందిరమ్మ ఇళ్లకు లక్కి డ్రా.. 28 నుంచి ప్లాట్ల కేటాయింపు

హైదరాబాద్ లో ఇందిరమ్మ ఇళ్ల టవర్స్ కు లక్కి డ్రా
మొత్తం 40,900 మందిని అర్హులుగా గుర్తించిన ప్రభుత్వం
మరో నాలుగు నియోజకవర్గాల్లో కొత్తగా ఇళ్ల నిర్మాణం
ఓండర్ల ప్రక్రియ పూర్తయిందని వెల్లడించిన

మంత్రి పొంగులేటి
హైదరాబాద్ కోర్ అర్బన్ రీజియన్ (క్యూర్) పరిధిలో పేదలకు సొంతంటి కలను నెరవేర్చేందుకు నిర్మిస్తున్న ఇందిరమ్మ ఇళ్ల టవర్స్ లభిదారుల ఎంపికకు ప్రభుత్వం సిద్ధమైంది. ఈ నెల 28 నుంచి 31 వరకు అర్హులైన దరఖాస్తుదారుల సమక్షంలోనే లక్కి డ్రా ద్వారా ప్లాట్లను కేటాయించనున్నట్లు రాష్ట్ర రెవెన్యూ, హౌసింగ్ శాఖ మంత్రి పొంగులేటి శ్రీనివాసరెడ్డి ప్రకటించారు. మంగళవారం (మిగతా 4వ పేజీలో..)



కోదాడలో బస్సు ప్రమాదం.. స్పందించిన మంత్రి కోమటిరెడ్డి వెంకట్ రెడ్డి
మృతుల కుటుంబాలకు ప్రగాఢ సానుభూతి తెలిపిన మంత్రి
ప్రమాదంలో ఐదుగురు మహిళలతో సహా ఆరుగురు మృతి
హైదరాబాద్ నుంచి ఏలూరు వెళుతుండగా తెల్లవారుజామున ఘటన
సూర్యాపేట జిల్లా కోదాడ మండలం ద్వారకుంట వద్ద ప్రైవేటు బస్సు ప్రమాదానికి గురైన ఘటనపై (మిగతా 4వ పేజీలో..)



02

జనరల్ న్యూస్

సంపాదకీయం

ఆర్థికపీతనం దిశగా

..అమెరికా ఫిన్స్ నినాదం !

ఇరాన్ తో జరిగిన యుద్ధం, అంతర్జాతీయంగా వివిధ దేశాలతో అనుసరిస్తున్న విధానా వల్ల అమెరికా ఆర్థిక వ్యవస్థ అతలాకుతలం అవుతోంది. ద్రవ్యోల్బణం, ధరల పెరుగుదల సామాన్య పౌరులను చికాకు పెట్టిస్తోంది. ఇప్పటికే అక్కడ గ్యాస్ ధరలు విపరీతంగా పెరిగాయి. నిత్యాసపర ధరలు కూడా పెరిగాయి. ఇరాన్ తో యుద్ధం వల్ల అమెరికా ఓ రకంగా చతికిలపడిందనే చెప్పాలి. ఈ అనుభవం రష్యాకు కూడా వచ్చింది. ఉక్రెయిన్ పై దాడులు రష్యానూ దెబ్బతీసాయి. యుద్ధాలతో విజయం దక్కకపోగా... ఆర్థిక రంగంలో వైఫల్యాలలు తీవ్రమవుతున్నాయి. దేశంలో సగటు పౌరులు ట్రంప్ ను ఎన్నుకున్నందుకు బాధ పడుతున్నారు. ప్రపంచంతో సక్రమమైన సంబంధాలు కోల్పోవడంతో వారు అనేక రంగాల్లో ఇబ్బందులు పడుతున్నారు.వలసలపై ఆంక్షలు, ప్రపంచ దేశాలపై విచక్షణారహిత సుంకాల సమరం అమెరికాను అన్ని విధాల దెబ్బతీస్తున్నాయి. భౌగోళిక రాజకీయాలలోను, అంతర్జాతీయ ఆర్థిక రంగంలోనూ అభ్యుదయానికి కాకుండా అరాచకానికి ట్రంప్ కారకుడు అవుతున్నారు. భారత్ సహా వర్తమాన దేశాలన్నీ ఆర్థిక సంక్షోభం అంచుకు చేరుతున్నాయి. ఇవన్నీ ప్రత్యక్షంగా పరోక్షంగా అమెరికాను కూడా ముంచుతున్నాయి. అయినా ట్రంప్ ఇవేదీ గమనించడం లేదు. వచ్చే నవంబర్ లో మధ్యంతర ఎన్నికలకు వెళ్తున్న అమెరికా ట్రంప్ కు మద్దతుగా నిలుస్తుందా అనుమానాలు బయలుదేరాయి. లేక కొత్త ప్రస్థానాన్ని ప్రారంభిస్తుందా అని ప్రపంచమంతా ఎదురుచూస్తున్న విషయమిది. అమెరికాకు ఈ పరిస్థితి ఎందుకు వచ్చిందన్నది వేరుగా చర్చించుకోవాల్సిన అవసరం లేదు. నిరంతర యుద్ధ వ్యయాలు, సంపన్న వర్గాలకు పెద్ద ఎత్తున పన్ను కోతలు, పెరుగుతున్న ద్రవ్యోల్బణం ఉక్కిరి బిక్కిరి చేస్తోంది. ఉక్రెయిన్, ఇరాన్ యుద్ధాల మూలంగా తీవ్రమవుతున్న ఇంధన, సరఫరాల సంక్షోభాలు కూడా తోడయ్యాయి. అంతర్జాతీయ కరెన్సీగా డాలర్ ప్రాబల్యం తగ్గడం మొదలైంది. అధ్యక్షుడు డొనాల్డ్ ట్రంప్ అనుసరిస్తున్న అంతర్జాతీయ వాణిజ్య విధానాలు పరిస్థితిని మరింతగా దిగజార్చి వేస్తున్నాయి. ఫలితంగా అమెరికా జాతీయ రుణం ఆ దేశ స్థూల దేశీయోత్పత్తిలో 126 శాతంగా ఉన్నది. పోటీదారు అయిన చైనా జాతీయ రుణం జీడీపీలో 83 శాతంగా మాత్రమే ఉండగా జపాన్ జాతీయ రుణం జీడీపీలో ఇంచుమించు 250 శాతంగా ఉన్నది. అయితే జపాన్ ప్రభుత్వం తీసుకున్న రుణాలలో అత్యధికం దేశీయ బ్యాంకులు, మదుపుదారుల నుంచి తీసుకున్నవే. అమెరికా తనకు అవసరమైన నిధులను చాలా వరకు ఫెడరల్ రిజర్వ్ బాండ్లను విక్రయించడం ద్వారా సమకూర్చుకుంటున్నది. ఈ బాండ్ల కొనుగోలుదారు లలో అత్యధికులు విదేశీ సంస్థలు, మదుపుదారులే కావడం గమనార్హం. ఈ భారీ రుణంపై ఏటా 1 లక్ష కోట్ల డాలర్లకు పైగా వడ్డీ చెల్లిస్తున్నారు. అమెరికా ప్రభుత్వ బాండ్లను కొనుగోలు చేసినవారు నష్టాలు వాటిల్ల వచ్చనే భయంతో వాటిని విక్రయిస్తున్నారు. తక్కువ వడ్డీ రేట్లకు ఆ బాండ్లను మరిన్ని కొనడానికి నిరాకరి స్తున్నారు. ఈ పరిస్థితి కూడా అమెరికా రుణ సంక్షోభానికి దారితీసింది. దీని నుంచి బయట పడేందుకు తాను అమ్మిన బాండ్లను తానే కొనుగోలు చేసేందుకు అమెరికా సంసిద్ధమయినప్పటికీ పరిస్థితి మెరుగు పడడం లేదు. ఫెడరల్ ప్రభుత్వం తీసుకునే రుణం గరిష్ఠంగా 41.1 ట్రిలియన్ డాలర్లకు మించకూడదని గత ఏడాది అమెరికా కాంగ్రెస్ పరిమితి విధించింది. అయితే అంతకంతకూ పెరుగుతోన్న జాతీయ రుణ పరిమాణం ఆ గరిష్ఠ పరిమితిని 2027 ద్వితీయార్థంలో దాటుతుందని ఆర్థికవేత్తలు విశ్లేషిస్తున్నారు. ఇదంతా కూడా వాణిజ్య విధానాల కారణంగానే అని చెప్పుకోవాలి. వివిధ దేశాలపై వాణిజ్య యుద్ధం ప్రకటించడంతో స్వేచ్ఛా వాణిజ్యం దెబ్బతింది. ప్రతినెకనూ 90వేల డాలర్ల మేరకు, దినసరిన 7.8 బిలియన్ డాలర్ల మేరకు జాతీయ రుణం పెరుగుతుందని

కాంగ్రెస్ జాయింట్ ఎకనామిక్ కమిటీ వెల్లడించింది. 2036 సంవత్సరం నాటికి ఈ రుణభారం 64 ట్రిలియన్ డాలర్లకు పెరుగుతుందని కూడా ఆ కమిటీ పేర్కొంది ప్రతి అమెరిన్ పౌరుడిపై తలసరి రుణభారం 1,19,686 డాలర్లుగా లెక్క కట్టింది. అమెరికాకు ఈ రుణ దుస్థితి దాపురించడానికి డెమెక్రాటిక్, రిపబ్లికన్ ప్రభుత్వాలు రెండూ కారణమయినప్పటికీ డొనాల్డ్ ట్రంప్ అనుసరిస్తున్న విధానాలు మరింత దిగజార్చా యని అమెరికన్ లే గగ్గోలు పెడుతున్నారు. అమెరికాను మళ్లీ గొప్ప దేశంగా చేస్తానన్న ట్రంప్ నిజానికి అమెరికా పతనాన్ని మరింత వేగవంతం చేస్తున్నారని అనేకులు వాపోతున్నారు. అమెరికా ఫస్ట్ నినాదం ఇప్పుడు ఆర్థిక పసం దిశగా సాగుతోంది.

తెలంగాణ సమీక్షకు పకడ్బందీ ఏర్పాట్లు

(మొదటి పేజీ తరువాయి)

కుదుర్చుకున్న అవగాహన ఒప్పందాల ప్రస్తుత పురోగతిపై సమగ్ర విశ్లేషణ చేసేందుకు ప్రత్యేకంగా కమిటీకి బాధ్యతలు అప్పగించాలన్నారు. డిసెంబర్ లో జరగనున్న సమ్మిట్ కోసం దేశీయంగా, అంతర్జాతీయంగా విస్తృతంగా రోడ్ షోలు నిర్వహించి పెట్టుబడి దారులను ఆకర్షించాలని

చెప్పారు. ఇన్వెస్ట్ తెలంగాణ సమ్మిట్ కోసం అతిథులకు ఆహ్వాన పత్రాలను ఏమాత్రం ఆలస్యం చేయకుండా త్వరగా పంపించే పక్కియను వేగవంతం చేయాలన్నారు. సమ్మిట్ వనుల పురోగతిపై ప్రభుత్వ ప్రధాన కార్యదర్శి రోజుకు కనీసం ఒక గంట కేటాయించి రోజువారీ సమాక్షలు నిర్వహించాలని, ప్రతి కమిటీకి కేటాయించిన బాధ్యతలను టైమ్ లైన్ ప్రకారం పూర్తి చేయాలని డిప్యూటీ సీఎం స్పష్టం చేశారు.

నేపాల్ లో వరద బీభత్సం.. 95 మంది మృతి

(మొదటి పేజీ తరువాయి)

వెలికితీశారు. మరో 403 మంది గల్లంతైనట్లు సమాధైంది. అయితే గల్లంతైన వారి జాబితా ప్రాథమికమైనదని, సహాయక చర్యలు కొనసాగుతున్న నేపథ్యంలో సంఖ్యల్లో మార్పులు ఉండొచ్చని అధికారులు చెబుతున్నారు.

133 మంది భారతీయులు

గల్లంతైన 403 మందిలో 341 మంది విదేశీయులు ఉన్నారు. వారిలో 133 మంది భారతీయులు ఉన్నట్లు తాజా సమాచారం. వీరిలో కొందరు కైలాస్--మానస సరోవర యాత్రకు వెళ్తున్నవారిగా అధికారులు గుర్తించారు. అమెరికా, బ్రిటన్, ఆస్ట్రేలియా, కెనడా తదితర దేశాలకు చెందిన వర్కాటకులు కూడా గల్లంతైన వారి జాబితాలో ఉన్నారు.

ఒక్కసారిగా పెరిగిన నదీ ప్రవాహం

బుధవారం ఉదయం సుమారు 8.30 నుంచి 9 గంటల మధ్య భోటకోషి నదిలో నీటిమట్టం ఒక్కసారిగా పెరిగింది. టిబెట్ వైపు లైండే నదీ పరివాహక ప్రాంతంలో భారీ మంచు--రాళ్ల కొండవరియ విరిగిపడటం వల్ల నీటి ప్రవాహం ఒక్కసారిగా ఉధృతమైనట్లు ప్రాథమిక అంచనాలు ఉన్నాయి. దీనికి ముందు సంభవించిన 4.4 తీవ్రత కలిగిన భూకంపం కూడా ఈ ఘటనకు కారణమై ఉండొచ్చని అధికారులు పరిశీలిస్తున్నారు. అయితే పూర్తి కారణాన్ని శాస్త్రీయంగా నిర్ధారించాల్సి ఉంది.

ధ్వంసమైన రహదారులు.. నిలిచిన రాకపోకలు

కేసీఆర్ పాలన ప్రజా సంక్షేమంగా సాగితే.. రేపంత్ పాలన భూముల వ్యాపారంగా సాగుతోంది: హరీష్ రావు

ఈ సందర్భంగా ఆయన మాట్లాడుతూ ఈ వ్యాఖ్యలు చేశారు. రాష్ట్రంలో ఎక్కడ పార్కులు, ప్లాట్లు, ప్రభుత్వ స్థలాలు కనిపిస్తే అక్కడ భూములను విక్రయిస్తూ భవి తరాలకు కనీసం స్థలం కూడా లేకుండా చేస్తున్నారని హరీష్ రావు ఆరోపించారు. సామాన్య ప్రజల ఆస్తులనేమో 22ఏ నిషేధిత జాబితాలోకి నేడుతూ, ప్రభుత్వ భూములను మాత్రం ముఖ్యమంత్రి సోదరుల చేతుల్లోకి వెళ్లేలా చేస్తున్నారని విమర్శించారు. లక్షలాది ఎకరాల అసైన్డ్ భూములను పేదల వద్ద నుంచి లాక్సాని, కమీషన్ కోసం పారిశ్రామికవేత్తలకు కట్టబెడుతున్నారని మండిపడ్డారు. ఎప్పుడు 'హైద్రా' వచ్చి ఇళ్లను కూలుస్తుందో, ఎప్పుడు 22ఏ పేరుతో తమ భూములను గుంజుకుంటారోనని ప్రజలు భయాందోళనలతో బతుకుతున్నారని తెలిపారు. రాష్ట్రవ్యాప్తంగా దాదాపు కోటి ఎకరాలను, ఒక్క హైదరాబాద్ లోనే లక్షలాది ఆస్తులను రేపంత్ ప్రభుత్వం 22ఏ జాబితాలో చేర్చిందని ఆరోపించారు. ప్రభుత్వం చేసిన తప్పుకు ప్రజలను ప్రభుత్వ ఆఫీసుల చుట్టూ తిప్పుతూ... జాబితా నుంచి భూములను తొలగించడానికి 30 శాతం వరకు కమీషన్లు వసూలు చేస్తున్నారని విమర్శించారు. సెప్టెంబర్ 7వ తేదీ నుంచి ప్రారంభం కానున్న అసెంబ్లీ సమావేశాల్లో ఈ 22ఏ అంశంపై ప్రభుత్వాన్ని తీవ్రంగా నిలదీస్తామని స్పష్టం చేశారు. బాధితులు ఎవరూ బ్రోకర్లకు ఒక్క రూపాయి కూడా ఇవ్వద్దని, ప్రజల ఆస్తులను కాపాడే బాధ్యతను బీఆర్ఎస్ పూర్తిగా తీసుకుంటుందని హామీ ఇచ్చారు.

గ్రేటర్ హైదరాబాద్ లో ఒకే రోజు 17 అక్రమ కట్టడాల కూల్చివేత

(మొదటి పేజీ తరువాయి)

ఏడంతస్తుల భవనం కుప్పకూలిన ఘటన.. నగరం ఎదుర్కొంటున్న పెను ప్రమాదాన్ని కళ్లకు కట్టింది. ఒకప్పుడు అటవీ ప్రాంతంగా ఉన్న ఈ ప్రదేశం, ఐటీ అభివృద్ధి ప్రణ్యమా అని రియల్ ఎస్టేట్ కేంద్రంగా మారి, ఇప్పుడు అక్రమ నిర్మాణాలకు అడ్డాగా మారింది. 50-60 గజాల చిన్న స్థలాల్లో సైతం కనీస భద్రతా ప్రమాణాలు పాటించకుండా ఏడంతస్తుల దాకా భవనాలు నిర్మించడమే తాజా దుర్ఘటనకు కారణమని స్పష్టమవుతోంది.ఈ ఘటనలో ఇద్దరు మృతి చెందడంపై ముఖ్యమంత్రి రేపంత్ రెడ్డి ఆగ్రహం వ్యక్తం చేశారు. సమీక్ష సమావేశంలో అధికారుల తీరుపై ఆయన అసహనం వ్యక్తం చేసినట్లు తెలిసింది. పౌరుల ప్రాణాలతో చెలగాటమారితే సహించేది లేదని, అక్రమ నిర్మాణాలపై ఉక్కుపాదం మోపాలని ఆదేశాలు జారీ చేశారు. సీఎం ఆదేశాలతో జీహెచ్ఎంసీ, సైబరాబాద్, మల్కాజిగిరి మున్సిపల్ కార్పొరేషన్ల

అధికారులు రంగంలోకి దిగారు.మంగళవారం ఒక్కరోజే గ్రేటర్ హైదరాబాద్ పరిధిలో 17 అసాధికార కట్టడాలను కూల్చివేశారు. శేరిలింగంపల్లి, కాకట్లపల్లి, కుత్బుల్లాపూర్ జోన్లలో ఈ కూల్చివేతలు జరిగాయి. ఇప్పటివరకు మూడు జోన్లలో 54 అక్రమ నిర్మాణాలను గుర్తించగా, నిర్మాణ దశలో ఉన్నవాటిని నోటీసులు ఇవ్వకుండానే కూల్చివేయాలని అధికారులు నిర్ణయించారు.ఇదిలా ఉండగా, అంజయ్యనగర్ భవన ప్రమాద ఘటనలో ప్రధాన నిందితుడైన కాంట్లాక్టర్ మహ్మద్ ఖాజిమయాను పోలీసులు అరెస్ట్ చేశారు. నాసిరకం సామగ్రితో నిర్మాణం చేపట్టడంతో పాటు, ప్రమాదాన్ని ముందే పసిగట్టినా అధికారులకు సమాచారం ఇవ్వకుండా పూర్తైనట్లు దర్యాప్తులో తేలింది. గచ్చిబౌలి టీఎన్జిజీవో కాలనీ వంటి ఇతర ప్రాంతాల్లోనూ ఇదే తరహా అక్రమ నిర్మాణాలు ప్రమాద ఘంటికలు మోగిస్తున్నాయని స్థానికులు ఆందోళన వ్యక్తం చేస్తున్నారు.

నేపాల్ లో జల విలయం.. ప్రధాని

బాలేన్ ఫాతో మాట్లాడిన మోదీ

(మొదటి పేజీ తరువాయి)

నదిలో బుధవారం ఆకస్మికంగా సంభవించిన వరదల కారణంగా పెను విపాదం చోటుచేసుకుంది. ఈ ఘటనలో 100 మందికి పైగా భారతీయులతో సహా వందలాది మంది వర్కాటకులు గల్లంతయ్యారు. ఈ విపత్కర పరిస్థితుల్లో నేపాల్ కు అండగా నిలుస్తామని భారత ప్రధాని సరోద్ర మోదీ ప్రకటించారు.బుధవారం నేపాల్ ప్రధాని బాలేంద్ర పాతో ప్రధాని మోదీ ఫోన్ లో మాట్లాడారు. వరదల కారణంగా ప్రాణాలు కోల్పోయిన వారి కుటుంబాలకు తన ప్రగాధ సంతాపం తెలిపారు. నేపాల్ కు అవసరమైన అన్ని రకాల మానవతా సాయం అందించేందుకు భారత్ సిద్ధంగా ఉందని ఆయన హామీ ఇచ్చారు. “ఈ కష్టకాలంలో నేపాల్ సోదర సోదరీమణులకు భారత ప్రజలు తోడుగా ఉంటారు. సహాయక చర్యల కోసం మన బృందాలు సమన్వయంతో పనిచేస్తున్నాయి” అని మోదీ ఎన్స్ వేదికగా ఫోన్స్ చేశారు.నేపాల్ టూరిజం బోర్డు (ఎన్టీబీ) విడుదల చేసిన ప్రాథమిక నివేదిక ప్రకారం, ఈ వరదల్లో మొత్తం 384 మంది వర్కాటకులు గల్లంతయ్యారు. వీరిలో 105 మంది భారతీయులు, 93 మంది నేపాల్ పౌరులు, మిగిలిన వారు విదేశీయులు ఉన్నారు. గల్లంతైన విదేశీయులలో యాకే, ఆస్ట్రేలియా, అమెరికా, మలేషియా, దక్షిణాఫ్రికా, నెదర్లాండ్స్ దేశాలకు చెందిన వారు ఉన్నట్లు అధికారులు తెలిపారు. అయితే, ఈ సంఖ్య ప్రాథమికమైనదేనని, ట్రావెల్ ఏజెన్సీలు, స్థానిక అధికారులతో కలిసి వివరాలను ధ్రువీకరిస్తున్నామని ఎన్టీబీ స్పష్టం చేసింది. గల్లంతైన వారు తొమ్మిది వేర్వేరు ట్రావెల్ ఏజెన్సీల ద్వారా నేపాల్ వర్కాటకు వచ్చారని ప్రాథమిక సమాచారం.కాల్పొందు టైమ్స్ కథనం ప్రకారం, ఈ దుర్ఘటనలో ఇప్పటివరకు ఏడుగురు మరణించినట్లు నిర్ధారణ అయింది. గల్లంతైన వారి ఆచూకీ కోసం అధికారులు, సహాయక బృందాలు ముమ్మరంగా గాలింపు చర్యలు కొనసాగిస్తున్నాయి. సమాచారం లేదా సహాయం కోసం వర్కాటకులు, వారి కుటుంబ సభ్యుల కోసం నేపాల్ టూరిజం బోర్డు వలు ఎమర్జెన్సీ నంబర్లను (1234, 1144, 9851289445) జారీ చేసింది. వరద ప్రభావిత ప్రాంతాల్లోని వర్కాటకులు ఆందోళన చెందవద్దని, అధికారిక ప్రకటనలను అనుసరించాలని సూచించింది.

ఖాళీగా ఉన్న అంగన్వాడీ పోస్టులకు దరఖాస్తుల ఆహ్వానం

దేశ భైమ్ మహబూబాబాద్/మరిపెడ ఆగస్టు 26

మరిపెడ ఐసీడీఎస్ ప్రాజెక్టు పరిధిలో ఖాళీగా ఉన్న 13 అంగన్వాడీ టీచర్ పోస్టుల భర్తీకి అర్హులైన అభ్యర్థుల నుంచి దరఖాస్తులు ఆహ్వానిస్తున్నట్లు సీడీపీవో ఎం.ఎల్లమ్మ తెలిపారు. ఈ మేరకు బుధవారం ఆమె వివరాలను వెల్లడించారు. మరిపెడ మండలంలో 8 పోస్టులు, దంతాలపల్లి మండలంలో 2, నర్సింహాలపేట మండలంలో 3 పోస్టులు ఖాళీగా ఉన్నాయని తెలిపారు. మరిపెడ మండలంలోని మంచతండా (ఎస్సీ), చాపాతండా (ఎస్సీ), బాల్మీద్రార్-2 (ఎస్సీ), మాన్సింగ్తండా (ఎస్సీ), పీర్వతండా (ఎస్సీ), గాలివారిగూడెం (బీసీ-ఎ), సీతారాంపురం-3, 4వ వార్డు (ఓసీ), జమ్మలతండా (ఎస్సీ) కేంద్రాల్లో పోస్టులు ఖాళీగా ఉన్నాయని పేర్కొన్నారు. దంతాలపల్లి మండలంలోని జొడ్డా-1 (ఓసీ), జొడ్డా-2 (ఎస్సీ), నర్సింహాలపేట మండలంలోని బిల్వతండా (ఎస్సీ), పాండ్యతండా (ఎస్సీ), మూడవతండా (ఎస్సీ) కేంద్రాల్లో అంగన్వాడీ టీచర్ పోస్టులు ఖాళీగా ఉన్నట్లు తెలిపారు.

సెప్టెంబర్ 3 వరకు దరఖాస్తులు అర్హులైన అభ్యర్థులు ఆగస్టు 25 నుంచి సెప్టెంబర్ 3వ తేదీ సాయంత్రం 5 గంటల వరకు డబ్బూడీసీడబ్ల్యూ తెలంగాణ వెబ్సైట్ ద్వారా ఆన్లైన్లో దరఖాస్తు చేసుకోవాలని సీడీపీవో

సూచించారు. అభ్యర్థులు ఇంటర్మీడియట్ ఉత్తీర్ణులై ఉండాలని, 2026 జూలై 1 నాటికి 18 నుంచి 35 సంవత్సరాల మధ్య వయస్సు కలిగి ఉండాలని తెలిపారు. ఆన్లైన్లో దరఖాస్తు చేసుకున్న అభ్యర్థులు సెప్టెంబర్ 9 నుంచి 15వ తేదీ వరకు కార్యాలయ పని వేళల్లో మరిపెడ ఐసీడీఎస్ ప్రాజెక్టు కార్యాలయంలో ఒరిజినల్ ధ్రువపత్రాలతో పాటు అభిస్టెడ్ జిరాఫ్స్ కాపీలను సమర్పించి ధ్రువపత్రాల పరిశీలనకు హాజరు కావాలని సూచించారు. నిర్ణీత గడువులో ధ్రువపత్రాలను సమర్పించని అభ్యర్థుల దరఖాస్తులను పరిగణనలోకి తీసుకోబోమని స్పష్టం చేశారు. పోస్టుల భర్తీకి సంబంధించిన పూర్తి వివరాలు, అర్హతలు, ఇతర నిబంధనల కోసం ఐసీడీఎస్ మరిపెడ ప్రాజెక్టు కార్యాలయ పని వేళల్లో అధికారులను సంప్రదించాలని సీడీపీవో ఎం.ఎల్లమ్మ సూచించారు.



మరిపెడ మండలంలో వ్యవసాయ మార్కెట్ ఏర్పాటు చేయాలి



రైతు సంఘం జిల్లా ప్రధాన కార్యదర్శి చెట్టి వెంకన్న డిమాండ్

దేశ భైమ్ మహబూబాబాద్/మరిపెడ ఆగస్టు 26

మహబూబాబాద్ జిల్లా మరిపెడ మండలంలో బునాహంపురం గ్రామంలో రైతు సంఘం 5 వా మండల మహాసభకి తాటికొండ అసంతచారి అధ్యక్షతన జిల్లా రైతు సంఘం ప్రధాన కార్యదర్శి చెట్టి వెంకన్న ముఖ్యఅతిథిగా పాల్గొని మాట్లాడుతూ నేడు వ్యవసాయరంగం పూర్తిగా సంక్షేమంలో ఉంది కేంద్ర ప్రభుత్వం అమెరికా హీరోయిన్ కంపెనీలతో స్వేచ్ఛ వాణిజ్య ఒప్పందాల వలన రైతు మెడకు కత్తి వేలాడుతున్నారని కేంద్ర ప్రభుత్వం కార్పొరేట్ కంపెనీల ప్రయోజనాల కోసం రైతులను నష్టం చేయడానికి పూనుకున్నారు బిజెపి ప్రభుత్వం ప్రమాదకర వ్యవసాయ చట్టాన్ని తీసుకువచ్చింది, అవి విత్తన చట్టం విద్యుత్ సవరణ చట్టం ఎరువుల విధానం పంట బీమా చట్టం నీటి విధానం ఇవన్నీ కార్పొరేట్ అనుకూల చట్టాలు వీటికి వ్యతిరేకంగా మరిపెడ మండల రైతులు పోరాడాలని పిలుపునిచ్చారు, అలాగే రాష్ట్ర ప్రభుత్వం రైతులకు ఇచ్చిన హామీలు అమలు చేయడంలో విఫలమైంది అవి రెండు లక్షల రుణమాఫీ పూర్తిగా చేయలేదు భరోసా కూడా రెండు సీజన్



లో కూడా ఇప్పటికే ధరణి నుండి భూభారతి పోర్టల్ తీసుకువచ్చిన రైతుల కష్టాలు తీరలేదు, వ్యవసాయ కార్మిక సంఘం జిల్లా ప్రధాన కార్యదర్శి అల్లాల వీరయ్య సీబీటీయూ నాయకులు గుండ గాని మధుసూదన్ మాట్లాడుతూ వారి సందేహాన్ని ఇస్తూ రాష్ట్రంలో నకిలీ విత్తనాలు పురుగుమందులు వివరీతంగా అమ్మకాలు జరుగుతున్నాయి అయినా ప్రభుత్వం వారిని అరికట్టడంలో పూర్తిగా విఫలమైందని అన్నారు పరి కొనుగోలు సందర్భంగా ఐకెపి కేంద్రాలలో వడ్డ తరుగు 3 నుండి 4 కేజీలు తీస్తున్నారని అని వాటిని తక్షణమే అరికట్టాలని అన్నారు, తెలంగాణ వ్యాప్తంగా యూరియా బస్తాలు ఆపైవే నుంచి తొలగించాలి అసీ డిమాండ్ చేశారు, లేనివక్తంలో జిల్లా వ్యాప్తంగా రైతులని కూడా గట్టి ఉద్యమం చేసే అమలు చేసే వరకు పోరాడుతామని హెచ్చరించారు. ఈ కార్యక్రమంలో రైతు సంగం మండల కార్యదర్శి కందాల రమేష్, గిరిజన సంఘం ఉపాధ్యక్షులు మాలోతు కిషన్ సీబీటీయూ బిల్లింగ్ వర్క్స మండల అధ్యక్షులు కొండ ఉప్పలయ్య, శ్రీనివాస్ రెడ్డి, నలబోలు లక్ష్మారెడ్డి, బయ్య సురేష్, షరీఫ్, చిన్నబోయిన, గంధసీరి మహేష్, కె.వి పిఎస్ మండల నాయకులు వడ్డకొండ గంగరాజు ఉప్పలయ్య, నలబోలు లక్ష్మీ తదితరులు పాల్గొన్నారు

ఎమ్మెల్యే కుంభం అనిల్ కుమార్ రెడ్డిని మర్యాదపూర్వకంగా కలిసిన ఆలయ చైర్మన్ తుమ్మల శ్రీనివాస్

వలిగొండ, ఆగస్టు 26 (దేశ భైమ్)

శ్రీ మత్స్యగిరి లక్ష్మీనరసింహస్వామి దేవస్థానం సూతన చైర్మన్ తుమ్మల శ్రీనివాస్ ఆధ్వర్యంలో ఆలయ ధర్మకర్తలు, సిబ్బంది బుధవారం భువనగిరి ఎమ్మెల్యే కుంభం అనిల్ కుమార్ రెడ్డిని ఆయన నివాసంలో మర్యాదపూర్వకంగా కలిశారు. ఈ సందర్భంగా వేద పండితులచే ఎమ్మెల్యేకు ఆశీర్వాచనం చేయించి, పూలమాలలతో ఘనంగా సన్మానించారు. ఈ సందర్భంగా చైర్మన్ తుమ్మల శ్రీనివాస్ మాట్లాడుతూ శ్రీ మత్స్యగిరి లక్ష్మీనరసింహస్వామి దేవస్థానం అభివృద్ధికి అవసరమైన నిధులు కేటాయించాలని ఎమ్మెల్యేకు కోరారు. ఆలయానికి వచ్చే భక్తులకు మెరుగైన సౌకర్యాల కల్పించేందుకు అవసరమైన చర్యలు చేపట్టాలని, ఆలయ అభివృద్ధికి చేపట్టాల్సిన పలు కార్యక్రమాలను ఎమ్మెల్యే కుంభం అనిల్ కుమార్ రెడ్డి దృష్టికి తీసుకెళ్లారు. ఆలయ అభివృద్ధికి నిధులు



కేటాయించడంతో పాటు భక్తులకు అవసరమైన మౌలిక సదుపాయాల కల్పనకు సహకరించాలని విజ్ఞప్తి చేశారు. దీనిపై ఎమ్మెల్యే కుంభం అనిల్ కుమార్ రెడ్డి సానుకూలంగా స్పందించి, ఆలయ అభివృద్ధికి తన వంతు సహకారం అందిస్తానని హామీ ఇచ్చారు. ఈ కార్యక్రమంలో ఆలయ ఈవో వెంకటయ్య, ధర్మకర్తలు, ఆలయ సిబ్బంది తదితరులు పాల్గొన్నారు.

మృతిచెందిన సర్పంచ్ కుటుంబానికి బీఆర్ఎస్ సర్పంచుల ఆర్థిక చేయూత

దేశ భైమ్ మహబూబాబాద్/మరిపెడ ఆగస్టు 26

మహబూబాబాద్ జిల్లా మరిపెడ మండలంలోని వెంకంపహాడ్ గ్రామ సర్పంచ్ ఉప్పల సోమన్న (32) ఇటీవల మృతిచెందడంతో ఆయన కుటుంబానికి మండల బీఆర్ఎస్ సర్పంచుల బృందం అందగా నిలిచింది. సోమన్న మృతిపట్ల తీవ్ర దిగ్భ్రాంతి వ్యక్తం చేసిన సర్పంచులు.. ఆయన కుటుంబ సభ్యులను పరామర్శించి తమ ప్రగాఢ సానుభూతిని తెలిపారు. ఈ సందర్భంగా సోమన్న కుటుంబ పరిస్థితిని తెలుసుకున్న సర్పంచులు తమవంతు బాధ్యతగా రూ.51 వేల ఆర్థిక సాయాన్ని అందజేశారు. కుటుంబానికి అందగా ఉంటామని, ఆపద సమయంలో తమ సహకారం కొనసాగిస్తామని భరోసా ఇచ్చారు. చిన్న వయసులోనే సర్పంచ్ సోమన్న మృతిచెందడం బాధాకరమని, ఆయన సేవలను గ్రామ ప్రజలు ఎప్పటికీ గుర్తుంచుకుంటారని పేర్కొన్నారు. కార్యక్రమంలో బాల్యతండా సర్పంచ్ కాలు నాయక్, ఎల్లంపేట సర్పంచ్ గండి రాధమ్మ పరమేశ్వర్, గుండెపాడి సర్పంచ్ లకావత్ రవికుమార్, బీచ్ రాజేపల్లి సర్పంచ్ జర్మల పద్మ బద్రునాయక్, బావోజిగూడెం సర్పంచ్ భూక్య శంకర్, గాలివారిగూడెం సర్పంచ్ నారెడ్డి కవిత సుదర్శనరెడ్డి, స్టేజితండా సర్పంచ్ బానోత్ అమ్మి భీమానాయక్, తండా ధర్మాం సర్పంచ్ గుగులోత్ బాబునాయక్, సోమూతండా సర్పంచ్ భూక్య బాయి రాజేందర్, ఎల్లారిగూడెం సర్పంచ్ బానోత్ శాంతి మల్లారానాయక్, కోట్వతండా సర్పంచ్ తేజావత్ బాలాజీనాయక్, వీరారం సర్పంచ్ గుండె రాములు, ఉల్లెపల్లి సర్పంచ్ నవీర్ కళమ్మ వెంకన్న, భూక్యతండా సర్పంచ్ బోడ మంగణి శంకర్తో పాటు స్థానిక నాయకులు, కార్యకర్తలు, గ్రామ పెద్దలు పాల్గొన్నారు.



ఆడపడుచు వివాహానికి ఏజేఆర్ పెళ్లి కానుక

వలిగొండ, ఆగస్టు 26 (దేశ భైమ్):

మండలంలోని పహిల్వాన్ పురం గ్రామానికి చెందిన కంబాలపల్లి పద్మ శంకర్ యాదవ్ దంపతుల కుమార్తె అనూజ వివాహ వేడుకలు బుధవారం ఎస్సీఎస్ విలాస్ కన్వెన్షన్ హాల్ లో ఘనంగా నిర్వహించారు. ఈ వివాహ మహోత్సవానికి ఏజేఆర్ ఫౌండేషన్ అధినేత ఎలిమినేటి జంగారెడ్డి హాజరై సూతన వధూవరులను ఆశీర్వదించారు. అనంతరం వధూవరుల కుటుంబ సభ్యులకు 10 వేల నగదును పెళ్లి కానుకగా అందజేశారు.



రాజన్న సిరిసిల్ల జిల్లా యూత్ కాంగ్రెస్లో రుద్రంగి యువతకు కీలక బాధ్యతలు

రుద్రంగి ఆగస్టు 26 (దేశ భైమ్)


రాజన్న సిరిసిల్ల జిల్లా యూత్ కాంగ్రెస్ కమిటీలో రుద్రంగి మండల కేంద్రానికి చెందిన పూదరి ప్రశాంత్, చెలుకల శ్రీకాంత్లకు కీలక బాధ్యతలు దక్కాయి. తెలంగాణ ప్రదేశ్ యూత్ కాంగ్రెస్ రాష్ట్ర అధ్యక్షుడు జగ్జీడి శివచరణ్ రెడ్డి ఈ నెల 24న జూరీ చేసిన నియామక ఉత్తర్వుల మేరకు వారిని జిల్లా కార్యదర్శులుగా నియమించారు. యువతను కాంగ్రెస్ పార్టీ వైపు ఆకర్షిస్తూ పార్టీ కార్యక్రమాలను క్షేత్రస్థాయిలో విస్తృతం చేయాలని సూచించారు. తమపై నమ్మకంతో బాధ్యతలు అప్పగించిన రాష్ట్ర నాయకత్వానికి వారు కృతజ్ఞతలు తెలిపారు. ప్రభుత్వ సంక్షేమ కార్యక్రమాలను ప్రజల్లోకి తీసుకెళ్లడంతో పాటు యువత సమస్యల పరిష్కారానికి కృషి చేస్తామని పేర్కొన్నారు. ప్రభుత్వ బిచ్, ఎమ్మెల్యే ఆది శ్రీనివాస్, జిల్లా యూత్ కాంగ్రెస్ అధ్యక్షుడు వెంకటేష్లకు ప్రత్యేక ధన్యవాదాలు తెలిపారు. వారి నియామకంపై కాంగ్రెస్ నాయకులు, కార్యకర్తలు, యువజన నాయకులు ఆభినందనలు తెలిపారు.



వివాహానికి ఏజేఆర్ పెళ్లి కానుక

వలిగొండ, ఆగస్టు 26 (దేశ భైమ్):

మండలంలోని రెడ్డరేపాక గ్రామానికి చెందిన కందుల భాస్కర్ సోదరి కందుల అలివేలు మహేష్ వివాహ వేడుకలు మండలంలోని సుంకిశాల ఫంక్షన్ హాల్ లో ఘనంగా నిర్వహించారు. ఈ వివాహ మహోత్సవానికి ఏజేఆర్ ఫౌండేషన్ అధినేత ఎలిమినేటి జంగారెడ్డి హాజరై సూతన వధూవరులను ఆశీర్వదించి, 5 వేల రూపాయల నగదును కుటుంబ సభ్యులకు అందజేశారు.



నేడు విద్యుత్ సరఫరాలో అంతరాయం

వలిగొండ, ఆగస్టు 26 : (దేశ భైమ్)

మండలంలోని వివిధ సబ్ స్టేషన్ లలో మరమ్మతులు చేపడుతున్న సందర్భంగా ప్రజలకు, రైతులకు విద్యుత్ సరఫరాలో అంతరాయం ఏర్పడుతుంది. గొల్లపెల్లి సబ్ స్టేషన్ పరిధిలోని గొల్లపెల్లి, జాలుకాలుప, నాగారం, వలిగొండ సబ్ స్టేషన్ పరిధిలోని అక్కంపల్లి, నాతాళ్ళగూడెం, లింగరాజుపల్లి, మల్లెపెల్లి, లోతుకుంట, రెడ్లపాక సబ్ స్టేషన్ పరిధిలోని రెడ్లపాక, దాసిరెడ్డిగూడెం, వేములకొండ సబ్ స్టేషన్ పరిధిలోని వేములకొండ, వెంకటాపురం, చిత్తాపురం, ముద్దాపురం, దుప్పెల్లి గ్రామాలకు నేడు విద్యుత్ సరఫరా మధ్యాహ్నం 1గంట నుండి 5 గంటల వరకు నిలిపివేయడం జరుగుతుందని, విద్యుత్ వినియోగదారులు మరియు రైతులు సహకరించాలని విద్యుత్ ఏకా నర్సింహ్ బుధవారం ఒక ప్రకటనలో తెలిపారు.

గర్భంతోనూ జిమ్లో సమంత..

ఫాటోలు వైరల్




గర్భధారణ సమయంలో తన ఫిట్నెస్ రోటీన్ ఎలా మారిందో నటి సమంత వెల్లడించింది. జిమ్లో వర్కౌట్ చేస్తున్న ఫాటోలు, వీడియోలను సోషల్ మీడియాలో పంచుకుంది. ఇప్పటికీ శరీరాన్ని మరింతగా శ్రమ పెట్టేలా శిక్షణ తీసుకున్నానని.. ఇప్పుడు శరీరం చెప్పేది వినడం నేర్చుకుంటున్నానని తెలిపింది. సమంత ఎన్నో ఏళ్లుగా శక్తిని పెంచే వ్యాయామాలు చేస్తున్నట్లు చెప్పింది. గర్భధారణ సమయంలోనూ వ్యాయామం కొనసాగించేందుకు వైద్యుడి అనుమతి తీసుకున్నానని తెలిపింది. తన ట్రైనర్ కు గర్భధారణ సమయంలో వ్యాయామాలపై ప్రత్యేక శిక్షణ ఉందని వెల్లడించింది. తన శరీరం, గత అనుభవం, గర్భధారణ పరిస్థితికి తగ్గట్టుగా వర్కౌట్లో మార్పులు చేసినట్లు వివరించింది. ప్రతి ఒక్కరి గర్భధారణ ఒకేలా ఉండదని సమంత చెప్పింది. తన వర్కౌట్ ను ఇతరులు అనుసరించొద్దని సూచించింది. వ్యాయామం చేసే ముందు వైద్యుడిని సంప్రదించాలని.. నిపుణులైన ట్రైనర్ సాయం తీసుకోవాలని కోరింది. తాను పంచుకున్న వీడియోలో ఫాటీకి సంబంధించిన వ్యాయామం చేసింది. అయితే గతంలోలా ఎక్కువ బరువు ఎత్తడంపై కాకుండా.. శరీరం ఇచ్చే సంకేతాలను గమనించడంపైనే ఇప్పుడు దృష్టి పెట్టినట్లు చెప్పింది. కొన్ని రోజులు వ్యాయామాన్ని తగ్గిస్తున్నానని తెలిపింది. కొన్ని రోజులైతే వర్కౌట్ మొత్తం నేలపై పడుకోవడంతోనే పూర్తవుతోందని సమంత సరదాగా వ్యాఖ్యానించింది. ఇన్నేళ్లుగా తన శరీరాన్ని మరింత పని చేయడానికి సిద్ధం చేశానని.. ఇప్పుడు తక్కువ పని చేయమని శరీరం అడిగినప్పుడు దాన్ని గౌరవించడం నేర్చుకుంటున్నానని పేర్కొంది. చిన్న ప్రాణాన్ని మోస్తున్న సమయంలో లక్ష్యాలు కూడా మారిపోతాయని సమంత అభిప్రాయపడింది. తన శరీరం ఇప్పటివరకు చేసిన పనుల్లో ఇదే అత్యంత బలమైన పని కావచ్చని పేర్కొంది. సమంత 2026 జూన్ లో తన గర్భధారణ విషయాన్ని బహిరంగంగా వెల్లడించింది. భర్త రాజ్ నిడిమారతో కలిసి తొలి బిడ్డకు స్వాగతం పలకబోతున్నట్లు ప్రకటించింది.

గోల్డెన్ గ్లోబ్ అవార్డును పగలగొట్టి

అబద్ధం చెప్పా: ఇయాన్ మెక్ కెల్లెన్

దిగ్గజ నటుడు సర్ ఇయాన్ మెక్ కెల్లెన్ తన కెరీర్ లో అందుకున్న ఏకైక గోల్డెన్ గ్లోబ్ అవార్డుకు సంబంధించి తాను చెప్పిన ఒక అబద్ధాన్ని తాజాగా వెల్లడించారు. ప్రమాదవశాత్తు ఆ పురస్కారం మెమొంటో విరిగిపోవడంతో, అది కనిపించడం లేదని నిర్వాహకులకు అబద్ధం చెప్పినట్లు ఆయన అంగీకరించారు. 1997లో “రస్సుటిన్: దార్క్ సెన్సులో ఆఫ్ డెస్టినీ” చిత్రంలో అద్భుత నటనకు గానూ మెక్ కెల్లెన్ ఉత్తమ సహాయ నటుడిగా గోల్డెన్ గ్లోబ్ అవార్డును దక్కించుకున్నారు. త్వరలో ప్రసారం కానున్న ‘టీ విత్ జూడీ డెంజ్ ఫీచరింగ్ సర్ ఇయాన్ మెక్ కెల్లెన్’ అనే ప్రత్యేక కార్యక్రమంలో ఆయన ఈ ఆసక్తికర సంఘటనను గుర్తుచేసుకున్నారు. దీనికి సంబంధించిన ఒక వీడియో క్లిప్ ప్రస్తుతం సామాజిక మాధ్యమాల్లో వైరల్ అవుతోంది. “ఆ గోల్డెన్ గ్లోబ్ ప్రతిమను ఎలా తయారు చేశారో తెలుసుకోవాలనే కుతూహలంతో దాని కింద ఉన్న ఒక స్క్రూను విప్పాను. వెంటనే ఆ పురస్కారం ముక్కలైపోయింది. దాన్ని నేను తిరిగి అమర్చలేకపోయాను. అదే సమయంలో నా పేరును ఆ ప్రతిమపై చెక్కడం కోసం దానిని తిరిగి పంపాలని నిర్వాహకులు కోరారు. దాంతో అది కనిపించడం లేదని వారికి అబద్ధం చెప్పాల్సి వచ్చింది” అని మెక్ కెల్లెన్ వివరించారు. మెక్ కెల్లెన్ తన సుదీర్ఘ కెరీర్ లో అందుకున్న ఏకైక గోల్డెన్ గ్లోబ్ పురస్కారం ఇదే కావడం విశేషం. ఇదే కార్యక్రమంలో పాల్గొన్న మరో ప్రముఖ నటి డేమ్ జూడీ డెంజ్ కూడా తన ఆస్కార్ అవార్డుకు సంబంధించిన ఒక పొరపాటును పంచుకున్నారు. బ్లై ఆర్ట్స్ ఛానల్ లో ఈ కార్యక్రమం త్వరలో ప్రసారం కానుంది.



ఇందిరమ్మ ఇళ్లకు లక్కి డ్రా.. 28 నుంచి ప్లాట్ల కేటాయింపు

(మొదటి పేజీ తరువాయి)

నవివాలయంలో హౌసింగ్ శాఖ ఉన్నతాధికారులతో నిర్వహించిన సమీక్ష అనంతరం ఆయన వివరాలు వెల్లడించారు. తొలి విడతలో 15 నియోజకవర్గాల్లో రూ. 807.40 కోట్ల అంచనా వ్యయంతో ఇందిరమ్మ టవర్స్ నిర్మిస్తున్నామని, దీనికి సంబంధించి టెండర్ల ప్రక్రియ పూర్తయిందని మంత్రి తెలిపారు. మొత్తం 60,720 దరఖాస్తులు రాగా, క్లుప్తంగా పరిశీలించి 40,900 మందిని అర్హులుగా, 19,820 మందిని అనర్హులుగా గుర్తించామన్నారు. అనర్హతకు గల కారణాలను వెబ్ సైట్ లో అందుబాటులో ఉంచినట్లు చెప్పారు. ఎంపిక కానివారికి ఈఎంఓ రూ. 10 వేలను వారి

ఖాతాల్లో జమ చేస్తామని స్పష్టం చేశారు. ఆగస్టు 28 నుంచి 31 వరకు వివిధ ప్రాంతాల్లో లక్కి డ్రా నిర్వహించనున్నట్లు మంత్రి షెడ్యూల్ ప్రకటించారు. 28న కౌకుర్, పాటిగడ్డ, జల్పల్లి, కుల్చుంపురలో, 29న జూబ్లీహిల్స్ ఎమ్మెల్యే కాలనీ, బోయిన్ పల్లి వంటి ప్రాంతాల్లో, 30న గాజుల రామారం, అంబర్ పేట, 31న రాయదుర్గం, కేపీహెచ్ బీ కాలనీలలో డ్రా ఉంటుందని వివరించారు. అంతేకాకుండా, మరో నాలుగు నియోజకవర్గాల్లో కొత్తగా ఇందిరమ్మ టవర్స్ నిర్మాణానికి స్థలాలను ఎంపిక చేశామని మంత్రి పొంగులేటి వెల్లడించారు. ఎల్ టీ నగర్, గోపామహల్, ముషీరాబాద్, చాంద్రాయణగుట్ట నియోజకవర్గాల్లో మొత్తం 1,920 ఇళ్లు నిర్మించనున్నట్లు తెలిపారు. వీటికి సెప్టెంబరు 3 లోపు దరఖాస్తు చేసుకోవాలని సూచించారు.

కోదాడలో బస్సు ప్రమాదం.. స్పందించిన

మంత్రి కోమటిరెడ్డి వెంకట రెడ్డి

(మొదటి పేజీ తరువాయి)

తెలంగాణ రాష్ట్ర మంత్రి కోమటిరెడ్డి వెంకట రెడ్డి తీవ్ర దిగ్భ్రాంతి వ్యక్తం చేశారు. ఈ దుర్ఘటనలో పలువురు ప్రాణాలు కోల్పోవడం అత్యంత బాధాకరమని పేర్కొన్న ఆయన, ఈ మేరకు ‘ఎక్స్’ వేదికగా స్పందించారు. మృతుల కుటుంబాలకు కోమటిరెడ్డి వెంకట రెడ్డి తన ప్రగాఢ సానుభూతిని తెలియజేశారు. బాధిత కుటుంబాలకు ప్రభుత్వం అన్ని విధాలా అందగా ఉంటుందని ఈ సందర్భంగా ఆయన హామీ ఇచ్చారు. ప్రమాదంలో గాయపడిన వారికి తక్షణమే మెరుగైన వైద్య సేవలు అందించాలని అధికారులను ఆదేశించినట్లు వెల్లడించారు. మృతుల ఆత్మకు శాంతి చేకూరాలని, క్షతగాత్రులు త్వరగా కోలుకోవాలని భగవంతుడిని ప్రార్థిస్తున్నట్లు పేర్కొన్నారు. సూర్యాపేట జిల్లాలో బుధవారం తెల్లవారుజామున ఈ ఘోర రోడ్డు ప్రమాదం చోటుచేసుకుంది. హైదరాబాద్ - విజయవాడ జాతీయ

రహదారిపై నిలిపి ఉంచిన కంటైనర్ ట్రక్కును ఒక ప్రైవేటు బస్సు వెనుక నుంచి బలంగా ఢీకొట్టింది. ఈ ప్రమాదంలో ఐదుగురు మహిళలతో సహా మొత్తం ఆరుగురు అక్కడికక్కడే మృతి చెందగా, మరో 20 మందికి పైగా ప్రయాణికులు గాయపడ్డారు. ఈ ఘటనపై మంత్రి తీవ్రంగా స్పందించారు. కోదాడ మండలం ద్వారకుంట వద్ద ఈ ప్రమాదం జరిగింది. ప్రమాద సమయంలో బస్సు సుమారు 42 మంది ప్రయాణికులతో హైదరాబాద్ నుంచి ఆంధ్రప్రదేశ్ లోని ఏలూరుకు వెళుతోంది. ఇసుప రాడ్ లోవుతో ఉన్న కంటైనర్ ను బస్సు వేగంగా ఢీకొట్టడంతో, ఆ రాడ్లు బస్సు ముందు భాగంలోకి చొచ్చుకువచ్చాయి. ఫలితంగా డ్రైవర్ క్యాబిన్ తో పాటు ముందు వరుసలోని ప్రయాణికుల సీట్లు పూర్తిగా ధ్వంసమయ్యాయి. పలువురు ప్రయాణికులు బస్సులోనే ఇరుక్కుపోయి ప్రాణాలు కోల్పోవడం విషాదం నింపింది.



ధనుష్ చేతుల మీదుగా జీవీ ప్రకాశ్ ‘ఇమ్మోర్టల్’ ట్రైలర్.. ఆర్థ్యంతం ఉత్కంఠ!

ప్రముఖ నటుడు, సంగీత దర్శకుడు జీవీ ప్రకాశ్ కుమార్, కయూదు లోహర్ జంటగా నటించిన హారర్ థ్రిల్లర్ ‘ఇమ్మోర్టల్’. మరియప్పన్ చిన్న దర్శకత్వం వహించిన ఈ చిత్రం ట్రైలర్ ను స్టార్ హీరో, నిర్మాత ధనుష్ బుధవారం విడుదల చేశారు. తన ఎక్స్ ఖాతాలో ట్రైలర్ ను పంచుకుంటూ.. “ఇదిగో ‘ఇమ్మోర్టల్’ ట్రైలర్.. జీవీ ప్రకాశ్ కు ఆల్ ది బెస్ట్” అని చిత్ర బృందానికి శుభాకాంక్షలు తెలిపారు. ట్రైలర్ ను పరిశీలిస్తే, ఇది ఆద్యంతం ఉత్కంఠభరితంగా సాగింది. విదేశీ గిరిజన జంట తమ బిడ్డ కోసం ఎదురుచూసే సన్నివేశంతో ట్రైలర్ ప్రారంభమవుతుంది. ఆ తర్వాత కథ భారతదేశానికి మారుతుంది. ఇక్కడ మహి (జీవీ ప్రకాశ్) షేరింగ్ పద్ధతిలో ఉండటానికి ఒక గది కోసం వెతుకుతుంటాడు. ఆ సమయంలో సింధు (కయూదు లోహర్) నుంచి అతనికి ఫోన్ వస్తుంది. తాను ఒంటరిగా ఉంటున్నానని, రూమ్ మేట్ కోసం చూస్తున్నానని ఆమె చెబుతుంది. అందమైన, ధనవంతురాలైన సింధును చూసి ఇష్టపడిన మహి, వెంటనే ఆమె గదికి మారిపోతాడు. ఆమెతోనే జీవితంలో స్థిరపడాలని నిర్ణయించుకుంటాడు. అయితే, ఆ ఫ్లాట్ లో అడుగుపెట్టినప్పటి నుంచి మహి జీవితంలో ఊహించని, భయానక సంఘటనలు చోటుచేసుకుంటాయి. ఆ పరిణామాలు అతడిని పిచ్చివాడిని చేస్తాయి. ఆశ్చర్యకరంగా, ఫ్లాట్ లో ఏం జరుగుతుందో సింధుకు ముందే తెలిసినట్లుగా ట్రైలర్ లో చూపించడం కథపై ఆసక్తిని మరింత పెంచుతోంది. ఇప్పటికే ఈ చిత్రానికి సెన్సార్ బోర్డు ఎలాంటి కోతలు లేకుండా ‘ఖ’ సర్టిఫికేట్ జారీ చేసింది. సెప్టెంబర్ 4న ఈ సినిమాను థియేటర్లలో విడుదల చేసేందుకు నిర్మాతలు సన్నాహాలు చేస్తున్నారు. వాస్తవానికి ఈ ఏడాది మే నెలలోనే మాటింగ్ పూర్తి చేసుకున్న ఈ చిత్రాన్ని అప్పుడే విడుదల చేయాలని భావించినా, కొన్ని కారణాల వల్ల వాయిదా పడింది. గతేడాది విడుదలైన టీజర్ సైతం ప్రేక్షకులను విశేషంగా ఆకట్టుకోవడంతో సినిమాపై మంచి అంచనాలు నెలకొన్నాయి. ఈ చిత్రంలో టీఎమ్ కార్తీక్, కుమార్ నటరాజన్, లోల్లు సభ మారన్, ఆదిత్య కతిర్, అర్జున్ మహర్షన్ వంటి వారు ఇతర కీలక పాత్రల్లో నటిస్తున్నారు. అరుణ్ కుమార్ ధనశేఖర్ నిర్మించిన ఈ చిత్రానికి అరుణ్ రాధాకృష్ణన్ సినిమాటోగ్రఫీ అందించగా, సామ్ సీఎస్ సంగీతం సమకూర్చారు. శాన్ లోకేష్ ఎడిటర్ గా, శివ శంకర్ ఆర్ట్ డైరెక్టర్ గా వ్యవహరించారు.